

1. बांग्लादेश फेसबुक का विकल्प 'जोगाजोग' करेगा लॉन्च



- बांग्लादेश के राज्य सूचना और संचार प्रौद्योगिकी के मंत्री जुनैद अहमद पालाक ने 24 जुलाई, 2021 को यह बताया था कि बांग्लादेश 'जोगाजोग' (Jogajog) नाम से अपना खुद का सोशल मीडिया प्लेटफॉर्म लॉन्च करने जा रहा है जो विश्व स्तर पर लोकप्रिय फेसबुक का विकल्प होगा और 'अलापोन' क्वाट्सएप का विकल्प होगा। जोगाजोग एप के माध्यम से देश के उद्यमी डेटा, सूचना और संचार के लिए ऑनलाइन मार्केटप्लेस और समूहों के अपने संस्करण बना सकेंगे।
- मंत्री ने कहा कि देश की वर्ष 2018 की डिजिटल ई-कॉमर्स नीति का लक्ष्य वर्ष 2021 तक सूचना और संचार प्रौद्योगिकी क्षेत्र में 20 लाख से अधिक नौकरियां पैदा करना है। उम्मीद की जा

रही है कि बीपीओ, ई-कॉमर्स, सॉफ्टवेयर और हार्डवेयर सेक्टर साल 2021 तक 20 लाख से ज्यादा नौकरियां पैदा करने के देश के लक्ष्य को हासिल करने में सक्षम होंगे। सूचना और संचार प्रौद्योगिकी में सुधार से न केवल देश के रोजगार क्षेत्र में सुधार होगा बल्कि वर्ष 2025 तक निर्यात राजस्व के रूप में 5 बिलियन अमरीकी डालर की कमाई भी संभव होगी।

2. अमित शाह ने चेरापूंजी में हरित सोहरा वनीकरण अभियान का किया शुभारंभ



- 25 जुलाई, 2021 को गृह मंत्री अमित शाह ने सोहरा (चेरापूंजी) में हरित सोहरा वनीकरण

अभियान (Green Sohra Afforestation Campaign) को लॉन्च किया है। वृक्षारोपण और वनीकरण के महत्व पर प्रकाश डालते हुए इस अभियान के लिए दिया गया नारा सदाबहार पूर्वोत्तर (Evergreen Northeast) था। यह अभियान असम राइफल्स और मेघालय द्वारा चलाया जाएगा। चेरापूंजी में अमित शाह ने गुवाहाटी पहुंचने से पहले दो महत्वपूर्ण विकास परियोजनाओं का शुभारंभ किया। उन्होंने हरित सोहरा वनीकरण अभियान और ग्रेटर सोहरा जलापूर्ति योजना का उद्घाटन भी किया।

- चेरापूंजी (स्थानीय रूप से इसे सोहरा के नाम से जाना जाता है) में पूरे वर्ष वर्षा होती थी, लेकिन विकास के नाम पर क्षेत्र में की गई अंधाधुंध कटाई के कारण यह कम हो गया है।
- अमित शाह ने ग्रेटर सोहरा जलापूर्ति योजना का भी उद्घाटन किया।

■ ग्रीन सोहरा वनीकरण अभियान

- वृक्षारोपण अभियान के लिए असम राइफल्स चेरापूंजी के पूरे इलाके को गोद लेगी। इस क्षेत्र के कुल भूमि क्षेत्रों का 80% और उससे अधिक लंबे समय तक पेढ़ लगाने के लिए तैयार किया गया है और शेष क्षेत्रों का उपयोग नर्सरी, सजावटी पौधों और पशु चारा के लिए किया जाएगा। ईको-टूरिज्म से राज्य के स्थानीय लोगों को भी लाभ होगा।

■ ग्रेटर सोहरा जलापूर्ति योजना

- जल जीवन मिशन पहल के तहत उत्तर पूर्वी क्षेत्र के विकास मंत्रालय और राज्य सरकार ने नल के माध्यम से हर घर में शुद्ध पेयजल उपलब्ध कराने का निर्णय लिया है। राज्य के सुदूर क्षेत्रों में रहने वाले कुछ परिवारों को स्वच्छ पेयजल उपलब्ध कराना एक चुनौती है जिसे पूरा किया जाएगा।

3. भारत 2019 में WTO के शीर्ष 10 कृषि उत्पाद निर्यातिकों में हुआ शामिल

कृषि उत्पाद निर्यातिकों की टॉप 10 लिस्ट में भारत शामिल

Live Mint July 23, 2021



WTO की एक रिपोर्ट के अनुसार, चावल, कपास, सोयाबीन और मांस के निर्यात में एक बड़ी हिस्सेदारी के साथ भारत 2019 में कृषि उत्पाद निर्यातिकों की शीर्ष 10 सूची में शामिल हो गया। 1995 में 1995 में शीर्ष चावल निर्यातिकों में थाईलैंड (38%), भारत (26%) शामिल थे। 2019 में भारत (33%) ने सूची में शीर्ष पर थाईलैंड (20%) को पीछे छोड़ दिया है।

- विश्व व्यापार संगठन (WTO) द्वारा पिछले 25 वर्षों के दौरान वैश्विक कृषि व्यापार में रुझान पर जारी एक रिपोर्ट के मुताबिक चावल, कपास, सोयाबीन और मांस के निर्यात में एक बड़ी वृद्धि के साथ भारत 2019 में दुनिया के टॉप-10 कृषि उत्पाद निर्यातक देशों की लिस्ट में शामिल हो गया है।
- वर्ष 2019 में वैश्विक कृषि निर्यात में भारत ने 3.1 प्रतिशत हिस्सेदारी के साथ नौवां स्थान हासिल किया है। इससे पहले इस स्थान पर न्यूजीलैंड था। इसी प्रकार मेक्सिको ने वैश्विक कृषि निर्यात में 3.4 प्रतिशत हिस्सेदारी के साथ

7वां स्थान हासिल किया है, जिस पर पहले मलेशिया था।

- 1995 में 22.2 प्रतिशत हिस्सेदारी के साथ टॉप-10 देशों की लिस्ट में पहले स्थान पर अमेरिका था। 2019 में यूरोपियन यूनियन ने 16.1 प्रतिशत हिस्सेदारी के साथ शीर्ष स्थान पर कब्जा जमाया है। 2019 में अमेरिका की हिस्सेदारी घटकर 13.8 प्रतिशत रह गई। ब्राजील ने तीसरे सबसे बड़े नियांतक के रूप में अपना स्थान बरकरार रखा है।
- वर्ष 1995 में इसकी हिस्सेदारी 4.8 प्रतिशत थी, जो 2019 में बढ़कर 7.8 प्रतिशत हो गई। चौथे स्थान पर चीन है, जिसकी हिस्सेदारी 5.4 प्रतिशत है। 1995 में चीन 4 प्रतिशत हिस्सेदारी के साथ छठवें स्थान पर था। 1995 में शीर्ष चावल नियांतकों में थाईलैंड (38 प्रतिशत), भारत (26 प्रतिशत) और अमेरिका (19 प्रतिशत) शामिल थे। 2019 में, भारत ने (33 प्रतिशत) ने थाईलैंड (20 प्रतिशत) को पीछे छोड़कर पहला स्थान हासिल किया है।
- वहाँ वियतनाम (12 प्रतिशत) ने अमेरिका को पीछे कर तीसरे स्थान पर कब्जा किया है। 1995 और 2019 दोनों रिपोर्ट में कुल नियांत में टॉप-10 नियांतक देशों की हिस्सेदारी 96 प्रतिशत से अधिक है।
- भारत 2019 में तीसरा सबसे बड़ा कपास नियांतक (7.6 प्रतिशत) और चौथा सबसे बड़ा आयातक (10 प्रतिशत) रहा। 1995 में भारत टॉप-10 देशों की लिस्ट में शामिल नहीं था।
- सबसे ज्यादा व्यापार वाले कृषि उत्पाद सौया बीन में भारत की हिस्सेदारी बहुत मामूली (0.1 प्रतिशत) है और यह दुनिया में नौवें स्थान पर है। मांस श्रेणी में, भारत 4 प्रतिशत हिस्सेदारी के

साथ दुनिया में आठवें स्थान पर है। 1995 में भारत सातवां सबसे बड़ा गेहूं और मलमल नियांतक देश था लेकिन 2019 में यह टॉप-10 लिस्ट में नहीं है।

4. आईपीएस अधिकारी नासिर कमल बने नागरिक उड़ायन सुरक्षा ब्यूरो के महानिदेशक



- 24 जुलाई, 2021 को वरिष्ठ आईपीएस अधिकारी नासिर कमल को नागरिक उड़ायन सुरक्षा ब्यूरो (Bureau of Civil Aviation Security - BCAS) का महानिदेशक नियुक्त किया गया है। वह उत्तर प्रदेश कैडर के 1986 बैच के भारतीय पुलिस सेवा (आईपीएस) अधिकारी हैं। मंत्रिमंडल की नियुक्ति समिति ने कमल की BCAS में महानिदेशक के पद पर नियुक्ति को 31 जुलाई, 2022 को उनकी सेवानिवृत्ति तक के कार्यकाल के लिए मंजूरी दी है।
- नागरिक उड़ायन सुरक्षा ब्यूरो
- नागरिक उड़ायन सुरक्षा ब्यूरो (BCAS), नागरिक उड़ायन मंत्रालय (भारत) का एक संलग्न कार्यालय है। यह भारत में नागरिक उड़ायन

सुरक्षा के लिये नियामक प्राधिकरण है। एयरक्राफ्ट एक्सीडेंट इन्वेस्टिगेशन ब्यूरो (AAIB) नागरिक उड़ान मंत्रालय का एक प्रभाग है जो भारत में विमान दुर्घटनाओं और घटनाओं की जाँच करता है। हाल ही में, लोकसभा ने विमान (संशोधन) विधेयक, 2020 पारित किया, जो विमान अधिनियम, 1934 में संशोधन करता है।

5. नंगंगोम बाला देवी बनी AIFF महिला फुटबॉलर ऑफ द ईयर



- हाल ही में भारतीय महिला राष्ट्रीय टीम फॉरवर्ड नंगंगोम बाला देवी को अखिल भारतीय फुटबॉल महासंघ (AIFF) की महिला फुटबॉलर ऑफ द ईयर 2020-21 के रूप में नामित किया गया है जबकि युवा मनीषा ने एआईएफएफ महिला इमर्जिंग फुटबॉलर ऑफ द ईयर 2020-21 का पुरस्कार जीता है। यह तीसरी बार है जब बाला देवी ने यह प्रतिष्ठित पुरस्कार जीता है, इससे पहले उन्होंने 2014 और 2015 में लगातार दो साल यह पुरस्कार जीता था।
- बाला फिलहाल स्कॉटलैंड में रेंजर्स विमेंस एफसी के लिए खेलती हैं। वह फरवरी, 2020 में

टीम में शामिल हुई और पिछले साल दिसंबर में अपना पहला प्रतिस्पर्धी गोल कर इतिहास रच दिया था। वह यूरोप में एक विदेशी क्लब के साथ एक पेशेवर अनुबंध पर हस्ताक्षर करने वाली पहली भारतीय महिला फुटबॉलर हैं।

- बाला मणिपुर U19 टीम का हिस्सा थीं, जिन्होंने 2002 में असम में अंडर -19 महिला चैम्पियनशिप में भाग लिया था, जहाँ उन्हें सर्वश्रेष्ठ खिलाड़ी घोषित किया गया था। उन्होंने भारत की महिला फुटबॉल चैम्पियनशिप में मणिपुर सीनियर महिला फुटबॉल टीम का भी प्रतिनिधित्व किया है।
- **संदेश झिंगन बने AIFF पुरुष फुटबॉलर ऑफ ईयर**
- चंडीगढ़ के स्टार खिलाड़ी और भारतीय फुटबॉल टीम के सेंट्रल डिफेंडर संदेश झिंगन को एआईएफएफ (AIFF) पुरुष फुटबॉलर ऑफ द ईयर 2020-21 सीजन का नाम दिया गया। यह पहली बार है कि केंद्रीय डिफेंडर को AIFF प्लेयर ऑफ द ईयर का पुरस्कार (AIFF Player of the Year award) मिला है, जिसने 2014 में इमर्जिंग प्लेयर ऑफ द ईयर का पुरस्कार (Emerging Player of the Year Award) जीता था।
- **प्रमोद भगत डिफरेंटली एबल्ड स्पोर्ट्समैन ऑफ द ईयर 2019 से सम्मानित**
- वर्ल्ड नंबर 1 पैरा शटलर प्रमोद भगत को 2019 के लिए इंडियन स्पोर्ट्स ऑनर में डिफरेंटली एबल्ड स्पोर्ट्समैन ऑफ द ईयर (Differently Abled Sportsman of the Year) चुना गया। भारतीय खेल सम्मान विराट कोहली फाउंडेशन के सहयोग से आरपीएसजी समूह (RPSG Group) द्वारा भारत की उत्कृष्ट खेल हस्तियों को प्रतिवर्ष दिए जाने वाले पुरस्कार हैं।

- पुरस्कार 2017 में स्थापित किए गए थे। इस साल दुबई पैरा-बैडमिंटन टूर्नामेंट (Dubai Para-Badminton Tournament) में दो स्वर्ण पदक और एक कांस्य जीतने वाले भगत 24 अगस्त से टोक्यो (Tokyo) में शुरू होने वाले पैरालंपिक (Paralympics) में एकल और मिश्रित युगल स्पर्धाओं में भाग लेंगे।

6. फिलीपींस ने आनुवंशिक रूप से संशोधित 'गोल्डन राइस' को दी मंजूरी

गोल्डन राइस



- हाल ही में फिलीपींस आनुवंशिक रूप से संशोधित 'गोल्डन राइस' के वाणिज्यिक उत्पादन को मंजूरी देने वाला दुनिया का पहला देश बन गया है। विशेषज्ञों का मानना है कि फिलीपींस द्वारा लिया गया निर्णय देश में खाद्य असुरक्षा की चुनौती को संबोधित करेगा और बच्चों में कृपोषण की समस्या को कम करेगा।
- वर्ष 2022 में चयनित प्रांतों में फिलिपिनो किसानों को सीमित मात्रा में गोल्डन राइस बीज वितरित किए जाएंगे। इसके अलावा विटामिन-ए (बीटा कैरोटीन) से भरपूर होने के कारण

'गोल्डन राइस' दृष्टिहीनता और कैंसर जैसे रोगों से बचाव के लिये भी महत्वपूर्ण हो सकता है। विश्व स्वास्थ्य संगठन के ऑकड़ों की मानें तो विटामिन-ए की कमी के कारण प्रतिवर्ष बचपन में अंधेपन के 5 लाख मामले सामने आते हैं, जिनमें से आधे लोगों की 12 माह के भीतर ही मृत्यु हो जाती है।

- गौरतलब है कि चावल, गेहूँ और सोयाबीन जैसी फसलों के साथ-साथ कई फलों और सब्जियों में प्राकृतिक रूप से कुछ आनुवंशिक कमियाँ मौजूद होती हैं, जिसके कारण उनकी उत्पादकता में भारी कमी आती है।
- ऐसे में उनके पदार्थ को वैज्ञानिक तरीके से रूपांतरित किया जाता है, ताकि फसल की उत्पादकता में वृद्धि हो सके तथा फसल को कीट प्रतिरोधी अथवा सूखा रोधी बनाया जा सके। हालाँकि स्थानीय लोगों द्वारा आनुवंशिक रूप से संशोधित इस किस्म का विरोध किया जा रहा है, क्योंकि यह जैविक चावल की परंपरागत किस्मों को प्रतिस्थापित करके पर्यावरण और कृषकों की आजीविका को खतरे में डाल सकता है।
- 'गोल्डन राइस' एक जीन संवर्द्धित फसल है, जो विटामिन-A (बीटा कैरोटीन) की विशेष रूप से आपूर्ति करता है। विकासशील देशों में विटामिन-A की कमी के कारण बढ़ते रोगों से तीव्रता से निपटने के लिये गोल्डन राइस का विकास किया गया है।

7. 24 जुलाई को आषाढ़ पूर्णिमा-धम्म चक्र दिवस 2021 का किया गया आयोजन



- 24 जुलाई, 2021 को भारत ने 'अंतर्राष्ट्रीय बौद्ध परिसंघ' (IBC) के साथ साझेदारी में 'आषाढ़ पूर्णिमा- धम्म चक्र दिवस 2021' का आयोजन किया। इस दिवस को बौद्धों और हिंदुओं द्वारा अपने गुरुओं के प्रति श्रद्धा को विहित करने हेतु गुरु पूर्णिमा के रूप में भी मनाया जाता है।
- यह दिवस बुद्ध द्वारा अपने पाँच पहले तपस्वी शिष्यों को दिये गए उपदेश का प्रतीक है। उन्होंने ज्ञान प्राप्ति के बाद दुनिया को अपना पहला उपदेश दिया था। यह दिन वाराणसी के पास वर्तमान सारनाथ में 'हिरण पार्क', शिपटाना में भारतीय सूर्य कैलेंडर में आषाढ़ महीने की पूर्णिमा के दिन, संघ की स्थापना का प्रतीक है।
- इसे श्रीलंका में एसाला पोया तथा थाईलैंड में असान्हा बुचा के नाम से भी जाना जाता है। बुद्ध पूर्णिमा या वेसाक के बाद बौद्धों के लिये यह दूसरा सबसे पवित्र दिवस है। धम्म चक्र-पवट्टनसुता (पाली) या धर्म चक्र प्रवर्तन सूत्र (संस्कृत) का यह उपदेश धर्म के प्रथम चक्र के घूमने के नाम से भी विख्यात है और चार आर्य सत्य तथा अष्टांगिक मार्ग से निर्मित है।


□ गुरु पूर्णिमा

- हिंदू कैलेंडर के अनुसार गुरु पूर्णिमा आमतौर पर आषाढ़ में पूर्णिमा के दिन मनाई जाती है। यह दिवस महर्षि वेदव्यास को समर्पित है, जिनके बारे में माना जाता है कि उन्होंने पवित्र हिंदू पाठ, वेदों का संपादन किया और 18 पुराणों, महाभारत और श्रीमद् भागवत की रचना की। बौद्धों के लिये यह त्योहार भगवान बुद्ध के पहले उपदेश का प्रतीक है, जो उन्होंने उत्तर प्रदेश के सारनाथ में इसी दिन दिया था। साथ ही इसे मानसून की शुरुआत का प्रतीक भी माना जाता है।

□ गौतम बुद्ध

- उन्हें भगवान विष्णु (दशावतार) के दस अवतारों में से आठवाँ अवतार माना जाता है। उनका जन्म सिद्धार्थ के रूप में लगभग 563 ईसा पूर्व लंबिनी में हुआ था और वे शाक्य वंश के थे।
- गौतम बुद्ध ने बिहार के बोधगया में एक पीपल के पेड़ के नीचे बोधि (निर्वाण) प्राप्त किया। बुद्ध ने अपना पहला उपदेश उत्तर प्रदेश में वाराणसी के पास सारनाथ गाँव में दिया था। उत्तर प्रदेश के कुशीनगर में 80 वर्ष की आयु में 483 ईसा पूर्व में उनका निधन हो गया। इस घटना को महापरिनिर्वाण के नाम से जाना जाता है।

**8. कर्नाटक के मुख्यमंत्री बी.एस.
येदियुरप्पा ने दिया इस्तीफा**



- 26 जुलाई, 2021 को कर्नाटक के मुख्यमंत्री बी.एस. येदियुरप्पा ने CM पद से इस्तीफा दे दिया। राज्य में 26 जुलाई, 2021 को ही भाजपा सरकार के दो साल पूरे हुए हैं। उन्होंने अपना इस्तीफा राज्यपाल थावरचंद गहलोत को सौंपा है। बी.एस. येदियुरप्पा लिंगायत समुदाय से आते हैं, जो कर्नाटक का सबसे बड़ा समुदाय है जिसमें लगभग 17 प्रतिशत आबादी शामिल है। यह समुदाय 35 से 40 प्रतिशत विधानसभा सीटों का परिणाम निर्धारित कर सकता है।
- येदियुरप्पा सबसे पहले 12 नवंबर, 2007 को कर्नाटक के मुख्यमंत्री बने, लेकिन महज सात दिन बाद 19 नवंबर, 2007 को ही उन्हें इस्तीफा देना पड़ा। इसके बाद 30 मई, 2008 को दूसरी बार मुख्यमंत्री बने।
- भ्रष्टाचार के गंभीर आरोपों के चलते इस बार 4 अगस्त, 2011 को इस्तीफा दिया। तीसरी बार 17 मई, 2018 को मुख्यमंत्री बने और फिर महज छह दिन बाद 23 मई, 2018 को इस्तीफा हो गया। चौथी बार 26 जुलाई, 2019 को

मंख्यमंत्री बने और ठीक दो साल बाद इस्तीफा दे दिया।

- येदियुरप्पा ने 31 जुलाई, 2011 को भाजपा से इस्तीफा दे दिया था। उन्होंने 30 नवंबर, 2012 को कर्नाटक जनता पक्ष नाम से अपनी पार्टी बनाई थी। साल 2014 में येदियुरप्पा फिर भाजपा में शामिल हो गए। इसके बाद 2018 में कर्नाटक में सियासी नाटक के दौरान पहले ढाई दिन के लिए मुख्यमंत्री बने और इमोशनल स्पीच के बाद सज्जा छोड़ दी। फिर दोबारा साल 2019 में बहुमत साबित कर मुख्यमंत्री बने।
- कर्नाटक के मुख्यमंत्री बी.एस. येदियुरप्पा अपने समुदाय के संतों और समर्थकों से भाजपा के केंद्रीय नेताओं के फैसले का विरोध नहीं करने की अपील करते रहे 22 जुलाई को सौ से अधिक वीरशेव-लिंगायत संतों ने अपना समर्थन व्यक्त करने के लिए उनके आवास पर एक लाइन बनाई। बता दें कि कर्नाटक की सियासत को लेकर लंबे वक्त से कई तरह की अटकलें लगाई जा रही थीं।
- हाल ही में बी.एस. येदियुरप्पा ने नई दिल्ली आकर प्रधानमंत्री नरेंद्र मोदी, बीजेपी अध्यक्ष जेपी नड्डा से मुलाकात की थी। तभी ये बात कही जा रही थी कि अब येदियुरप्पा अपना पद छोड़ सकते हैं।

9. जापान की मोमिजी निशिया ने ओलंपिक में जीता सबसे कम उम्र में गोल्ड मेडल



- 26 जुलाई, 2021 को जापान की मोमिजी निशिया ने टोक्यो ओलंपिक 2020 में 13 साल 330 दिन की उम्र में मोमिजी निशिया ने स्ट्रीट स्केटबोर्डिंग में गोल्ड मेडल जीता है। इसके साथ ही वह ओलंपिक में सबसे कम उम्र में गोल्ड मेडल जीतने वाली एथलीट बन गई हैं। बता दें कि स्ट्रीट स्केटबोर्डिंग पहली बार ओलंपिक में शामिल हुआ है।
- गौरतलब है कि पहली बार में ही स्ट्रीट स्केटबोर्डिंग में कई इतिहास बन गए। दरअसल इस खेल में जापान की 13 साल 330 दिन की मोमिजी निशिया ने अपने बतन में हो रहे ओलंपिक में गोल्ड मेडल जीता है। मार्जोरी गेस्ट्रिंग (Marjorie Gestring) ओलंपिक के सबसे कम उम्र की स्वर्ण पदक विजेता हैं। 1936 के बर्लिन खेलों में उन्होंने महिला डाइविंग प्रतियोगिता में अपना दबदबा बनाया था। उस दौरान वह सिर्फ 13 साल 268 दिन की थीं।
- टोक्यो ओलंपिक में 4 खेलों का हुआ डेब्यू
- जापान के टोक्यो में चल रहे ओलंपिक-2020 के खेलों में पाँच खेल ओलिंपिक कार्यक्रम में

जुड़ें है, जिसमें से चार पदार्पण करेंगे जो स्केटबोर्ड, सर्फिंग, स्पोर्ट्स क्लाइंबिंग और कराटे हैं। पहली बार ओलंपिक कार्यक्रम में स्केटबोर्ड और सर्फिंग को शामिल किया है, जिन्हें 2024 पेरिस ओलिंपिक के लिए भी मंजूरी मिल गई है। इसके अलावा 13 साल बाद बेसबॉल की वापसी हुई है।

- स्केटबोर्डिंग**
 - यह खेल इस बार प्रवेश के बाद अगले साल 2024 पेरिस खेलों का भी पहले से हिस्सा बन चुका है। दो स्पर्धाओं पार्क और स्ट्रीट में पदकों का वितरण होगा। पार्क स्पर्धा में गोलाकार बॉउल में खिलाड़ी को अपना कौशल दिखाना होगा। स्ट्रीट स्पर्धा में विभिन्न बाधाओं जैसे सीढ़ी आदि को पार करना होगा। इस बार 12 साल की ब्रिटिश स्काई ब्राउन आकर्षण का केंद्र होगी।
- सर्फिंग**
 - दोनों वर्गों में स्पर्धा होगी जिसमें हीट के बाद नॉकआउट दौर होगा। आयोजन सुरीगासकी बीच पर होगा। अंक इस आधार पर दिए जाएंगे कि प्रतिभागी ने कितने मुश्किल कोण, गति और पावर से सफर किया है। ऑस्ट्रेलिया के सात बार के चैंपियन स्टेफनी गिलेमोर, अमेरिका के पूर्व विश्व चैंपियन जॉन फ्लोरेंस, केरिस मूर पदक के दावेदारों में होंगे।
- स्पोर्ट्स क्लाइंबिंग**
 - इस खेल को 1980 में मान्यता मिली एकल स्पर्धा में गति और बढ़त को अहमियत दी जाती है। युवाओं में यह खेल काफी लोकप्रिय होता जा रहा है। चेक गणराज्य के एडम ओंड्रा, स्लोवेनिया के जांजा जापान के मिहो, फ्रांस के मवामी बंधु बड़े खिलाड़ी गिने जाते हैं।
- कराटे**